
संकल्प 

24 मई , 2016 
संख्या- 5/ आरोप- 1- 431/ 2014 का०- 4320 -- चूँकि झारखण्ड के राज्यपाल को यह 
विश्वास करने का कारण है कि श्री महावीर प्रसाद सिंह ( कोटि क्रमांक- 549 / 03 , गृह 
जिला. नवादा ), के प्रखण्ड विकास पदाधिकारी, बगोदर की कार्यावधि में मनरेगा योजना 
में विलंब से मजदूरी भुगतान करने , रॉयल्टी की राशि सरकारी कोष में जमा नहीं करने , 
सहायक अभियंता की जाँच के बिना अग्रिम का भुगतान करने, कार्यान्वित योजनाओं का 
पर्यवेक्षण नहीं करने, मापी पुस्त निर्गत नहीं करने संबंधी आरोप , जैसा कि राज्य मनरेगा 
कोषांग, ग्रामीण विकास विभाग , झारखण्ड के पत्रांक -( N) 432 , दिनांक - 14 जुलाई , 2014 से 
प्राप्त प्रपत्र- क में प्रतिवेदित है, प्रथम दृष्ट्या प्रमाणित पाया गया है । 

2. अतः श्री सिंह के विरूद्ध प्रपत्र - क में गठित आरोपों की जाँच हेतु झारखण्ड 
सरकारी सेवक ( वर्गीकरण , नियंत्रण एवं अपील) नियमावली, 2016 के नियम- 16 के तहत् 
विभागीय कार्यवाही संचालित किए जाने का निर्णय लिया गया है । 


3. तदनुसार एतद् द्वारा श्री सिंह को आदेश दिया जाता है कि इस संकल्प के 
प्राप्त होने की तिथि से पन्द्रह दिनों के अंदर जाँच हेतु नीचे नियुक्त संचालन पदाधिकारी 
के समक्ष उपस्थित होकर लिखित बचाव बयान उनके ( संचालन पदाधिकारी के समक्ष 
प्रस्तुत करें तथा उसकी प्रतिलिपि इस विभाग को भी उपलब्ध कराएँ । 


4. श्री सिंह द्वारा संचालन पदाधिकारी के समक्ष समर्पित किए जाने वाले 
लिखित बचाव बयान में जिन आरोपों को स्वीकार नहीं किया जाएगा, उन आरोपों की 
जाँच के लिए झारखण्ड के राज्यपाल श्री एहतेशामुल हक , सेवानिवृत्त भा0प्र0से0, विभागीय 
जाँच पदाधिकारी, झारखण्ड, नगर प्रशासन भवन , एच.ई. सी. , गोलचक्कर , धुर्वा, राँची को 
संचालन पदाधिकारी नियुक्त करते हैं । 

__ _ 5. श्री सिंह के विरूद्ध विभागीय कार्यवाही के संचालन हेतु निदेशक, राष्ट्रीय 
नियोजन कार्यक्रम , गिरिडीह को उपस्थापन पदाधिकारी नामित किया जाता है । 


6. विभागीय कार्यवाही के प्रस्ताव में सरकार का आदेश प्राप्त है । 


झारखण्ड राज्यपाल के आदेश से , 

दिलीप तिर्की, 
सरकार के उप सचिव । 


झारखण्ड राजकीय मुद्रणालय , राँची द्वारा प्रकाशित एवं मुद्रित , 

